

प्रेषक,

भास्करानन्द,
सचिव,
उत्तराखण्ड शासन।

सेवा में,

अधिशाली निदेशक,
आपदा न्यूनीकरण एवं प्रबन्धन केन्द्र,
सचिवालय परिसर, देहरादून।

आपदा प्रबन्धन एवं पुनर्वास

देहरादून: दिनांक 31 मार्च, 2014

विषय:- वित्तीय वर्ष 2013-14 में प्राकृतिक आपदा के कारण अहेतुक सहायता आदि मदों में धनावंटन के सम्बन्ध में।

महोदय,

उपर्युक्त विषयक उत्तराखण्ड राज्य में माह जून, 2013 में घटित भीषण प्राकृतिक आपदा के परिणाम स्वरूप व्यापक हानि के दृष्टिगत निदेशक, प्रधानमंत्री कार्यालय के पत्र संख्या-82(11380)2013, PMF, दिनांक 01.10.2013 के द्वारा मा0 प्रधानमंत्री राहत कोष से प्राप्त धनराशि रु0 154.105 करोड़ के सापेक्ष इस वित्तीय वर्ष तक रु0 95.83 करोड़ (रु0 पचानव करोड़ तिरासी लाख मात्र) की धनराशि अवमुक्त की गई है। उक्त धनराशि में अन्य राज्यों के लापता/मृत व्यक्तियों के Next of Kin को कुल देय राहत राशि प्रति लापता/मृतक रु0 3.50 लाख में एन.डी.आर.एफ. का अंश रु0 1.50 लाख भी सम्मिलित है, का भुगतान तात्कालिकता को दृष्टिगत रखते हुए मा0 प्रधानमंत्री राहत कोष में उपलब्ध धनराशि से किया गया है।

2- अतः उक्त सम्बन्ध में मुझे यह कहने का निदेश हुआ है कि अन्य राज्यों के लापता/मृत व्यक्तियों को एन.डी.आर.एफ. मद के अंतर्गत देय राहत राशि की कुल धनराशि रु0 41.07 करोड़ (रु0 इक्तालीस करोड़ सात लाख मात्र) इस शर्त के अधीन आपके निर्वर्तन पर रखे जाने की श्री राज्यपाल सहर्ष स्वीकृति प्रदान करते हैं कि उक्त धनराशि को आहरित करते हुए वित्तीय वर्ष 2013-14 में मा0 प्रधानमंत्री राहत कोष में समायोजित किये जाने हेतु भारतीय स्टेट बैंक, सचिवालय परिसर के खाता संख्या-33370504295 में जमा कराये जाने की अग्रेतर कार्यवाही करते हुए कृत कार्यवाही से शासन को अवगत कराया जायेगा।

3- स्वीकृत धनराशि का उपयोग उसी मद में किया जायेगा, जिस प्रयोजन हेतु धनराशि स्वीकृत की गई है।

4- उक्त स्वीकृत की जा रही धनराशि के लेखों का रख-रखाव एवं शासन द्वारा समय-समय पर निर्गत वित्तीय नियमों/दिशा-निर्देशों का अनुपालन सुनिश्चित किया जायेगा।

5- स्वीकृत धनराशि का दिनांक 31.03.2014 तक समायोजन कर उपयोगिता प्रमाण पत्र शासन को प्रस्तुत किया जाना आवश्यक होगा।

6- उक्त पर होने वाला व्यय चालू वित्तीय वर्ष 2013-14 के आय-व्यय अनुदान संख्या-6 के अंतर्गत लेखाशीर्षक 2245-प्राकृतिक विपत्तियों के कारण राहत-05-राज्य आपदा मोचन निधि (90: केन्द्र पोषित)-आयोजनेत्तर-800-अन्य व्यय-00-13-आपदा राहत निधि से व्यय-42-अन्य व्यय के नामें डाला जायेगा।

7- यह आदेश वित्त विभाग के अ0शा0संख्या-399 NP/XXVII(5)/2014, दिनांक 31 मार्च, 2014 में प्राप्त उनकी सहमति से जारी किये जा रहे हैं।

भवदीय,


(भास्करानन्द)
सचिव

संख्या- 546 (1)/XVIII-(2)/F/14-12(3)/2014, तददिनांक।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

- 1- महालेखाकार, उत्तराखण्ड (लेखा एवं हकदारी) ओबैराय बिल्डिंग, माजर, देहरादून।
- 2- निजी सचिव, मा. मुख्यमंत्री, उत्तराखण्ड शासन।
- 3- निजी सचिव, मुख्य सचिव, उत्तराखण्ड शासन।
- 4- मुख्य कोषाधिकारी, देहरादून।
- 5- वित्त नियंत्रक, आपदा प्रबन्धन विभाग, उत्तराखण्ड शासन।
- 6- बजट अधिकारी, बजट राजकोषीय नियोजन एवं संसाधन निदेशालय, उत्तराखण्ड।
- 7- राज्य सूचना अधिकारी, एन.आई.सी. सचिवालय परिसर, देहरादून।
- 8- वित्त अनुभाग-5, उत्तराखण्ड शासन।
- 9- गार्ड फाइल।

आज्ञा से,


(भास्करानन्द)
सचिव

02